

# Ordrafremjingarpolitikkur

## Virðisbrævaordrar

Tá Eik Banki avgreiðir tín virðisbrævaordra, verður hetta altíð gjørt samsvarandi ordrafremjingarpolitikkinum hjá Eik Banka, um ikki annað er avtalað við teg.

## Ordrafremjing

Tá Eik Banki avgreiðir virðisbrævaordrar, verður altíð roynt at fáa tað eftir umstøðunum besta úrslitið fyri teg. Atlit verður her tikið til prís, kostnað, skjóta avgreiðslutíð, fremjingar- og avrokningarlíkindi, umframt onnur viðurskifti, sum kunnu hava týðning fyri avgreiðsluna av orðranum sambært hugtakinum "Best Execution".

## Serlig boð frá tær sum kunda

Tá tú sum kundi gevur serlig boð um ein ordra, eru tað altíð hesi boð, sum eru galdandi fyri orðran. Avgreiðsla av orðranum eftir tinum boðum kann tó hava við sær, at Eik Banki ikki kann lúka skylduna um "Best Execution".

## Viðurskifti, sum hava týðning, í sambandi við "Best Execution"

Fyri at røkka "Best Execution" verður atlit tikið til øll viðurskifti, sum gera Eik Banka førar fyri at veita tær best møguliga úrslitið viðvíkjandi samlaðu gjøldunum. Samlaðu gjøldini eru samansett av prísinum á fíggjarliga amboðnum umframt øllum útreiðslum, sum eru beinleiðis knýttar at avgreiðsluni av orðranum. Viðurskifti so sum skjótleiki, líkindi fyri at kunna avgreiða orðran, ordrastødd, ordraslag, marknaðarárin og aðrir handilskostnaðir fáa bara fyrimumarstöðu móttvegis beinleiðis prísinum og beinleiðis útreiðslunum, tá tey medvirka til at røkka best møguliga úrslitinum, við atliti samlaða kostnaðin.

## Handilsstöð

Tá ordrar verða avgreiddir sambært hesum ordrafremjingarpolitikki, brúkar Eik Banki eina røð av handilsstöðum, sum gera Eik Banka førar fyri at røkka best møguliga úrslitinum við avgreiðslu av orðranum. Yvirlit yvir týðningarmiklastu samstarvsfelagarnar/handilsstöðini hjá Eik Banka er tókt á heimasíðu bankans.

## Handil uttan um ein reguleraðan marknað ella MHF

Fyri at røkka "Best Execution" kann Eik Banki velja at avgreiða tín ordra uttan um ein reguleraðan marknað/MHF (Multilateral Handels Facilitet). Tá tú góðtekur henda ordrafremjingarpolitikk, góðtekur tú samstundis, at Eik Banki kann avgreiða tínar ordrar uttan um ein reguleraðan marknað/MHF.

## "Execution only"

Tú kanst handla hesi virðisbrøv, uttan at vit veita tær ráðgeving um íløguna, og uttan at vit meta, um tænanastan ella veitingin er gagnlig fyri teg:

- partabrøv, sum kunnu handlast á Nasdaq OMX Keyptmannahavn, ella einum samsvarandi reglueraðum marknaði í Danmark, í ES, í londum, sum ES hava gjørt avtalu við á fíggjarliga økinum ella samsvarandi marknaðum í triðjalondum
- statslánsbrøv, realkredittlánsbrøv, statsskuldarprógv og onnur skuldaramboð, sum ikki fevna um avleidd amboð
- partar í donskum íløgufeløgum ella samsvarandi íløgustovnum, sum eru fevndir av ES fyriskipan 85/611/ES

Um tú gevur serlig boð viðvíkjandi hesum virðisbrøvum, hevur Eik Banki skyldu til at avgreiða orðran sambært boðunum frá tær. Eik Banki skal tí ikki meta, um tænanastan ella veitingin er gagnlig fyri teg.

## Endurmeting av ordrafremjingarpolitikkinum

Eina ferð um árið metir Eik Banki, um ordrafremjingarpolitikkurin virkar eftir ætlan, og tillagingar verða gjørdar eftir tørvi. Samstundis metir Eik Banki regluliga, um samstarvsfelagar/handilsstöð, ið eru partur av hesum ordrafremjingarpolitikki. Á hendan hátt verður tryggjað, at Eik Banki framvegis er førur fyri at veita tær bestu møguligu tænanastuna og tryggja tær best møguliga úrslitið. Tú fært ikki serliga fráboðan um broytingar í ordrafremjingarpolitikkinum. Tí verður mælt til, at tú regluliga kunnar teg um møguligar broytingar á heimasíðu bankans. Broytingar og dagføringar eru galdandi frá og við tí degi, tá hesar eru almannakunngjørdar á heimasíðu bankans.